

## نظریہ، ریاست اور بانیان کا تصور پاکستان

ڈاکٹر انیس احمد

گذشتہ دو عشروں سے پاکستان کے صحافیانہ حلقوں میں، خصوصاً انگریزی زبان کے اخبارات و رسائل میں، بار بار ایک سوال مختلف انداز سے اٹھایا جاتا رہا ہے کہ کیا ریاست کو اپنی بقا اور ترقی کے لیے کسی نظریے کی ضرورت ہے؟ یا ریاست بغیر کسی نظریے سے واپسی کے شریون کے حقوق ادا کر سکتی ہے؟ اس نویعت کے سوالات کا اٹھایا جانا کوئی معیوب بات نہیں ہے۔

حقیقتِ واقع یہ ہے کہ وہ صحافی اور داشت ور جو انگریزی اخبارات میں مقالہ نویسی کرتے ہیں عموماً جن کتب سے پاکستان کی تاریخ اخذ کرتے ہیں وہ برطانوی اور امریکی جامعات میں جنوبی ایشیا کے شعبوں سے وابستہ ان اساتذہ کی لکھی ہوئی ہیں، جو مغربی علمی روایت میں فکری تربیت پانے کے بعد مغربی ذہنی سانچے اور پیمانوں سے تحریک پاکستان پر نظر ڈالتے ہیں۔ چونکہ ان کا مفروضہ ہی یہ ہوتا ہے کہ اس قسم کی سیاسی تحریکات یا تور عمل کے طور پر وجود میں آتی ہیں، یا معاشری استعمال کو دور کرنے اور معاشری ترقی میں مقام پیدا کرنے کے لیے، اور یا پھر کسی جذباتی وابستگی کی بناء پر جسے عموماً ”ذہنی انتہا پسندی“ سے تعبیر کیا جاتا ہے۔ چنانچہ تاریخی اور سیاسی مطالعہ جس ملک کا بھی ہو تحقیقی مفروضے عموماً ایک ہی رہتے ہیں۔

یہ ایک ایسا غیر محسوس عمل ہے جسے اعلیٰ تعلیم یافتہ افراد بھی عموماً محسوس نہیں کر پاتے۔ طریق تحقیق اگر تجربی (empirical) ہو تو نتائج بھی اعداد و شمار کی شکل میں سامنے آئیں گے۔ یہ نہیں ہو سکتا کہ تحقیق کی بنیاد دین و سیاست کی تفریق پر ہوا رنتیج تحقیق دین و سیاست کی یک جائی کا نکل آئے۔ یہی وجہ ہے کہ گذشتہ ۲۰۰۰ سال سے نہ صرف یورپ و امریکا بلکہ ان تمام ممالک میں

پاکستان

جو کبھی ان کے غلام رہے ہوں یا ان کی ذہنی غلامی کے شکار ہوں ان سب دانش وردوں نے مذہب اور سیاست کی یک جائی کو تسلیم نہیں کیا، بلکہ جہاں کہیں ایسے امکانات نظر آئے تو مذہب، کومنافرت، شدت پسندی، عسکریت اور جذباتیت سے تعبیر کرتے ہوئے خطرے کی گھنٹی بجانا شروع کر دی۔

انگریز کی چھوڑی ہوئی علمی روایت اور نظام تعلیم نے وہی ذہنی سانچے تیار کیے جو انگریز کی غلامی سے سیاسی آزادی کے باوجود زبان، ثقافت، تعلیم، معيشت و معاشرت میں ہمیشہ انگریز کو اپنا معیار سمجھتے رہے۔ ان کے ترقی کے پیانا اور نگاہ کے زاویے وہی رہے جو انگریز سے وراشت میں پائے تھے۔ اگر شعوری طور پر کچھ دانش وریہ انتخاب کرتے ہیں کہ وہ صرف مغربی فکر کے پیانوں سے ہر چیز کو ناپیش اور تولیں گے تو اس میں علمی طور پر کوئی حرج نہیں ہے۔ وہ ایسا کرنے میں آزاد ہیں لیکن علمی اور تحقیقی دیانت کا تقاضا ہے کہ وہ اپنے علمی تھسب کے ساتھ معروضت (objectivity) کا دعویٰ نہ کریں۔ اگر ایک فرد یہ سمجھتا ہے کہ مذہب، بطور ریاست کی نظر یا تینیاد نہیں ہونا چاہیے تو وہ اپنی بات دلائل سے پیش کر سکتا ہے لیکن اسے کوئی حق نہیں پہنچتا کہ وہ قطعیت کے ساتھ یہ اصرار بھی کرے کہ صرف اس کا تجربہ اور اخذ کردہ متان حق ہیں اور باقی سب کچھ محض جذباتیت ہے۔

ان کلمات کے ساتھ ہم موضوع پر نظری اور تاریخی حلقہ کی روشنی میں ایک نگاہ ڈالتے ہیں۔

● ریاست اور نظریہ: ریاست کی تعریف عموماً یہ کی جاتی ہے: ”حدود مملکت، ریاستی اداروں، مثلاً مخفف، انتظامیہ، عدالتیہ اور دفاع یا ایک خود مختار ریاست کی سیاسی ثقافت (political culture)“۔ ایسے ہی وطنی ریاست (nation state) کو ایک ریاست کے شہریوں اور نظام کے شخص سے وابستہ کیا جاتا ہے۔ چنانچہ وہ لوگ بھی جو ایک زبان، نسل، جغرافیائی خطہ یا ایک مشترکہ تاریخ و ثقافت سے وابستہ ہوں ایک خود مختار علاقے کی بنیاد پر وطنی ریاست قائم کرنے کا دعویٰ کرتے ہیں۔ انسانی تاریخ میں آج تک کوئی ایسی ریاست وجود میں نہیں آئی جس کا کوئی مذہب نہ ہو، حتیٰ کہ وہ جو اپنے آپ کو سیکولر ریاست کہتے ہیں، لا دینیت کو ان کے نظام میں وہی مقام تقدس حاصل ہوتا ہے جو اٹلی میں پائی جانے والی ویٹ کن (Vatican) یا کیتوولک ریاست میں عیسائیت کا

● پاکستان کا وجود اور نظریہ: عظیم میں مسلمانوں نے تقریباً ۸۰۰ سال حکومت کی اور اپنی تمام کمزوریوں کے باوجود اسلامی قانون اور معاشرت میں بنیادی اسلامی اصولوں کا احترام عمل جاری رہا۔ سب براہان حکومت میں سے بعض نے بادشاہت کی غیر اسلامی روایت کے ساتھ ساتھ اپنے کردار سے اعلیٰ اسلامی رویے کا اظہار کیا اور اکثر نے اسلام سے اپنے روایتی تعلق سے آگے اور کوئی قابل ذکر کام نہ کیا۔ لیکن یہ بھی ایک تاریخی حقیقت ہے بقول ڈاکٹر اشتاق حسین قریشی کہ: ”بر عظیم پاک و ہند میں تحریک پاکستان کی بنیاد اسی وقت رکھ دی گئی تھی جب پہلے مسلمان نے یہاں قدم رکھا تھا۔“ گویا وہ سلطین ہوں یا مغل شہزادے، اپنی تمام بے راہ روی کے باوجود انہوں نے اسلام سے اپنی واپسی کو ہر سطح پر برقرار رکھا۔ لیکن جب مسلمان فرمائیا روا نا اپلیت، ناعاقبت اندیشی، خود غرضی، عیش و عشرت اور نفسانی کا شکار ہو گئے تو پھر ریاست کا زوال یقینی ہو گیا۔ قوانین فطرت مسلم اور غیر مسلم دونوں کے لیے یکساں ہیں۔

چنانچہ سمندر پار سے آئے والوں اور گھر کے باغیوں کے تعاون سے تجارتی منڈیوں کے بہانے آنے والے انگریزوں نے ملک پر غاصبانہ قبضہ کر لیا اور پھر تقریباً ۲۰۰ سال مسلمان غالی کا شکار رہے۔ اس غالی سے نکلنے کے لیے جس سیاسی تحریک کا آغاز ہوا وہ آغاز میں مشترک تھی، لیکن جلد مسلمانوں کو یہ یقین ہو گیا کہ اپنے مفادات کا تحفظ وہ ہندو اکثریت کے حوالے نہیں کر سکتے اور انہیں اپنے دین و ثقافت پر عمل کرنے کے لیے ایک آزاد خطے کی ضرورت ہے۔ اس احساس کے تین اہم پہلو اس وقت بھی اور آج بھی غور و فکر کا مطالبہ کرتے ہیں:

○ اولاً: اگر اسلام ایک مکمل نظامِ حیات ہے اور محض نماز، روزہ، حج اور زکوٰۃ تک محدود نہیں ہے، تو اس کا قیام اور اس پر عمل ایک آزاد ریاست کے بغیر ممکن نہیں۔ اسلام اور پاکستان کے اس تعلق کے بارے میں یہ دعویٰ کرنا کہ پاکستان بننے کے بعد بعض باشر علمانے سیاست دانوں پر دباؤ ڈال کر یا بعد میں آنے والے فوجی امر نے پاکستان کے اصل تصور کو جو بانی پاکستان قائد اعظم محمد علی جناح نے دیا تھا، اپنے مفاد کے لیے اسلام سے وابستہ کر دیا۔ ایک تاریخی جھوٹ اور بانی پاکستان کے تصور سے فکری اور سیاسی بغاوت ہے۔ پاکستان کے قیام سے قبل ۱۵ جون ۱۹۴۵ء

پاکستان

کو فرنیٹر مسلم اسٹوڈنٹس فیڈریشن کی کانفرنس کو اپنے تحریری

پیغام میں قائد اعظم کے الفاظ اس پہلے پہلو کو روز روشن کی طرح واضح کر دیتے ہیں:

میں نے اکثر یہ بات واضح کی ہے کہ اگر مسلمان باوقار اور لائق احترام لوگوں کی طرح سے زندہ رہنا چاہتے ہیں تو ان کے سامنے ایک ہی راستہ ہے: پاکستان کے لیے لڑیے، پاکستان کے لیے زندہ رہیے اور اگر ناگزیر ہو تو حصول پاکستان کے لیے مر جائیے، یا پھر مسلمان اور اسلام دونوں تباہ ہو جائیں گے۔

ہمارے سامنے ایک ہی راہ ہے: اپنی قوم کی تنظیم کرنا، اور یہ ہم اپنی محنت، مصشم اور پُر عزم مسائی کے ذریعے سے ہی قوت پیدا کر سکتے ہیں اور اپنی قوم کی حمایت کر سکتے ہیں، نہ صرف اپنی آزادی اور خود مختاری حاصل کر سکتے ہیں بلکہ اسے برقرار بھی رکھ سکتے ہیں، اور اسلامی آدرشوں اور اصولوں کے مطابق زندگی پر کر سکتے ہیں۔

پاکستان کا مطلب نہ صرف آزادی اور خود مختاری ہے بلکہ مسلم نظری بھی ہے جسے ہمیں محفوظ رکھنا ہے جو ایک بیش قیمت تخفے اور سرمایہ کے طور پر ہم تک پہنچا ہے اور ہم امید کرتے ہیں اور لوگ بھی اس میں ہمارے ساتھ شراکت کر سکیں گے۔ (فرنیٹر مسلم اسٹوڈنٹس فیڈریشن کے نام پیغام، ۱۵ جون ۱۹۷۵ء، قائد اعظم: نتاریرو بیانات،

(جلد سوم، ص ۴۳۸)

۵ دوسرا ہم پہلو غیر منقسم عظیم کے تناظر میں مسلمانوں کے معاشی مستقبل کا تھا۔ ایک ایسے معاشرے میں جہاں ہندو سودھوار مالی وسائل پر قابض ہو، کسی بھی مسلمان کے لیے سودی کا رو بار سے پچانا ممکن تھا۔ اسی بنا پر بعض علمانے عظیم کو حالتِ بیگنگ میں تصور کرتے ہوئے ۵۰ فی صد براہی کو مجبوری کی بنا پر وقتی طور پر مباح قرار دے دیا تھا، یعنی مجبوری کی شکل میں ایک مسلمان سود پر قرض لے۔ گویا سودا دا تو کر دے لیکن خود سود وصول نہ کرے۔ اگر بطورِ مفروضے کے انگریز سامراج کے جانے کے بعد مسلمان ایک غیر مسلم اکثریت کے ملک میں بطور اقلیت کے رہتے تو کیا قیامت تک یہ ممکن تھا کہ وہ سودی نظام سے نکل سکیں؟ اسی بات کو منظر پاکستان علامہ محمد اقبال نے قائد اعظم کے نام اپنے خط میں واضح الفاظ میں رکھا۔

بیں:

روٹی کا مسئلہ شدید تر ہوتا جا رہا ہے۔ مسلمان نے محسوس کرنا شروع کر دیا ہے کہ وہ گذشتہ ۲۰۰ سال میں نیچے ہی نیچے جا رہا ہے۔ عام طور پر وہ یقین رکھتا ہے کہ اس کی غربت کی وجہ ہندوؤں کا مقر و پیشہ ہونا یا سرمایہ داری ہے۔ جواہر لال کے الحادی سیکولر ازم کی مسلمانوں سے زیادہ پذیرائی کی توقع نہیں ہے۔ اس لیے سوال یہ ہے کہ مسلمانوں کی غربت کا مسئلہ کیسے حل کیا جائے؟

خوشی کی بات یہ ہے کہ اسلامی قانون کے نفاذ اور جدید خیالات کی روشنی میں اس کے ارتقا میں ایک حل موجود ہے۔ اسلامی قانون کے ایک طویل اور گہرے مطالعے کے بعد میں اس نتیجے پر پہنچا ہوں کہ اگر یہ قانون سمجھا جائے اور اس کا اطلاق کیا جائے تو ہر شخص کو زندہ رہنے کا حق مل جائے گا۔ لیکن اس ملک میں ایک مسلم ریاست یا ریاستوں کے بغیر اسلامی قانون اور اس کا نفاذ اور ترقی ناممکن ہے۔

○ تیسرا ہم پہلو خالصتاً سیاسی تھا، یعنی وہ تمام نام نہاد دانش و رجآج پاکستان میں یہ فکر رکھتے ہیں بشمول بعض ہندستانی علماء اور ماہرین تعلیم کے جو یہ ایمان رکھتے تھے کہ غیر منقسم خاطے میں مسلمان کو اپنے مفادات کا تحفظ پاریمیٹ میں متناسب نمائندگی حاصل کر کے مل جائے گا۔ وہ اگر آج زندہ ہوتے تو اپنی آنکھوں سے دیکھتے کہ بھارت کی پاریمیٹ میں مسلمانوں کا وزن اور اثر کیا ہے؟ [ہمارا اشارہ مولانا ابوالکلام آزاد، مولانا حسین احمد مدñی اورڈاکٹر محمد مجیب حبہم اللہ کی طرف ہے]۔

لیکن قائد اعظم کی نگاہ ڈور بیمن نے اس سیاسی پہلو کو بہت پہلے بغور سمجھنے کے بعد جو بات کہی وہ آج بھی دیے ہی سچ ہے جیسی وہ اس وقت تھی۔ ان کے اپنے الفاظ میں: دو سال قبل میں نے شملہ میں یہ کہا تھا کہ جمہوری پاریمیٹ نظام ہندستان کے لیے نامناسب ہے۔ کانگریس پریس میں ہر طرف میری مذمت کی گئی۔ مجھے بتایا گیا کہ میں اسلام کو نقصان پہنچانے کا مجرم ہوں۔ اس لیے کہ اسلام جمہوریت پر یقین رکھتا ہے۔

پاکستان

جہاں تک میں نے اسلام کو سمجھا ہے وہ ایسی

جب ہبھیت کی وکالت نہیں کرتا جو غیر مسلموں کی اکثریت کو مسلمانوں کی قسمت کا فیصلہ کرنے کی اجازت دے۔ ہم ایسے نظام حکومت کو قبول نہیں کر سکتے جس میں غیر مسلم مغض عدی برتری کی وجہ سے ہم پر حکومت کریں اور غالب رہیں۔ مجھ سے سوال کیا گیا کہ جمہوریت نہیں تو پھر میں کیا چاہتا ہوں۔ فاشزم، نازی ازم یا آمریت؟ میں کہتا ہوں کہ جمہوریت کے ان چیزیں پر نہیں۔ اخنوں نے اب تک کیا کیا ہے؟ اخنوں نے ۶ کروڑ لوگوں کو اچھوت بنایا کر رکھا ہوا ہے۔ اخنوں نے ایسا نظم بنایا ہے جو ایک گرینڈ فاٹسٹ کونسل کے علاوہ کچھ نہیں۔ اخنوں نے ڈی می وزارتیں قائم کیں جو مخفیہ یا راءے و ہندگان کے سامنے نہیں بلکہ گاندھی کے ایک منتخب گروہ کے سامنے جواب دہ ہیں۔ پھر جمہوریت مغرب کے مختلف ملکوں میں مختلف انداز رکھتی ہے۔ اس لیے نظری طور پر میں اس نظریے پر پہنچا ہوں کہ ہندستان میں جہاں حالات مغربی ممالک سے بالکل مختلف ہیں، حکومت کا برطانوی پارلیمنٹی نظام اور نامنہاد جمہوریت قطعی طور پر نامناسب ہیں۔ (مسلم یونیورسٹی یونیورسٹی، علی گڑھ، ۲۰ مارچ ۱۹۷۰ء سے خطاب، Speeches, Statements)

(۱۱۵۸-۱۱۵۹، جلد دوم، &amp; Messages of the Quaid-e-Azam)

پاکستان کے قیام سے قبل اور قیام کے بعد بانی پاکستان کے تصور پاکستان میں کوئی فرق واقع نہیں ہوا۔ ۱۵ جون ۱۹۴۵ء کے مندرجہ بالا بیان میں جو بات قائد نے کہی تھی وہ اسی بات پر آخِر دم تک قائم رہے۔ چنانچہ ۳۰ اکتوبر ۱۹۴۷ء کو لاہور میں تقریر کرتے ہوئے اخنوں نے کہا:

لمح بھر کے لیے بھی اس خیال کو اپنے دل میں نہ لائیے کہ آپ کے ذمہن اپنے مذوم ارادوں میں کامیاب ہو سکتے ہیں۔ لیکن اس کے ساتھ ساتھ جس صورت حال سے ہم دوچار ہیں، اسے معمولی بھی نہ خیال کیجیے۔ اپنے دلوں میں جھانکئے اور دیکھیے کہ کیا آپ نے اس نئی اور عظیم مملکت کی تعمیر میں اپنا حق ادا کر دیا ہے؟

کام کی زیادتی سے گھبرائیے نہیں۔ نئی اقوام کی تاریخ میں کئی ایک مثالیں ہیں جنہوں نے مغض عزم اور کردار کی قوت کے بل پر اپنی تعمیر کی۔ آپ کی تخلیق ایک جو ہر آب دار

پاکستان سے ہوئی ہے اور آپ کسی سے کم بھی نہیں۔

اور وہ کی طرح، اور خود اپنے آباؤ اجداد کی طرح آپ بھی کیوں کامیاب نہ ہوں گے۔

آپ کو صرف اپنے اندر مجاہد نہ جذبے کو پروان چڑھانا ہو گا۔ آپ ایسی قوم ہیں جن کی تاریخ قابل، صلاحیت کے حامل کردار اور بلند حوصلہ اشخاص سے بھری ہوئی ہے۔ اپنی

روایات پر قائم رہیے اور اس میں عظمت کے ایک اور باب کا اضافہ کر دیجیے۔

اب میں آپ سے صرف اتنا چاہتا ہوں کہ ہر شخص تک میرا یہ پیغام پہنچا دیں کہ وہ یہ

عہد کرے کہ وہ پاکستان کو اسلام کا قلعہ بنانے اور اسے دنیا کی ان عظیم ترین قوموں کی

صف میں شامل کرنے کے لیے بوقت ضرورت اپنا سب کچھ قربان کر دینے پر

آمادہ ہو گا جن کا نصب اعین ان دروں ملک بھی امن اور بیرون ملک بھی امن ہوتا

ہے۔ (پنجاب یونیورسٹی اسٹیڈیم لاہور میں عوام سے خطاب، ۳۰ اکتوبر ۱۹۴۷ء)

قائد اعظم: تقاریر و بیانات، چہارم، ص ۳۸۹-۳۹۰

قائد اعظم نہ صرف ایک سیاسی مدرس تھے وہ ایک ماہر قانون دان کی حیثیت سے ایک ایک

لفظ کے معنی اور اثرات سے بخوبی واقف تھے۔ ان کے نقاد بھی اس بات کی گواہی دیتے ہیں کہ

وہ کھرے انداز میں بات کرنے کے قائل تھے اور کبھی ذمہ دار نہیں کہتے تھے۔ اپنے مقام کا

احترام رکھتے ہوئے انہوں نے امر کی عوام کو خطاب کرتے ہوئے فروری ۱۹۴۸ء میں دستور پاکستان

کے حوالے سے جو بات کہی وہ ان کے تصور پاکستان کی پوری وضاحت کر دیتی ہے۔ ان کے اپنے

الفاظ میں:

مجلس دستور ساز پاکستان کو ابھی پاکستان کے لیے دستور مرتب کرنا ہے۔ مجھے اس بات

کا تعلم نہیں کہ دستور کی حقیقی شکل کیا ہو گی، لیکن مجھے اس امر کا یقین ہے کہ یہ جمہوری

نوعیت کا ہو گا جس میں اسلام کے لازمی اصول شامل ہوں گے۔ آج بھی ان کا اطلاق

عملی زندگی میں ویسے ہی ہو سکتا ہے جیسے کہ ۱۳ سو بر قبیل ہو سکتا تھا۔ اسلام نے ہر شخص

کے ساتھ عدل اور انصاف کی تعلیم دی ہے۔ ہم ان شان دار روایات کے وارث ہیں

اور پاکستان کے آیندہ دستور کے مرتباں کی حیثیت سے ہم اپنی ذمہ داریوں اور فرائض

پاکستان

سے باخبر ہیں۔ بہرنوں پاکستان ایک ایسی مذہبی

مملکت نہیں ہوگی جس پر آسمانی مقصد کے ساتھ پاپاؤں کی حکومت ہو۔ غیر مسلم، ہندو، عیسائی اور پارسی ہیں، لیکن وہ سب پاکستانی ہیں۔ انھیں وہ تمام حقوق اور مراعات حاصل ہوں گے جو کسی اور شہری کو حاصل ہو سکتی ہیں اور وہ امور پاکستان میں اپنا جائز کردار ادا کر سکیں گے۔ (امریکا کے عوام سے نشری خطاب، کراچی، فروری ۱۹۴۸ء)

(قائد اعظم: تقاریر و بیانات، چہارم، ص ۳۲۱-۳۲۲)

اس اقتباس میں دستور ساز اسمبلی کے پہلے صدر کی حیثیت سے بغیر دستوریہ کی رائے کو متاثر کیے مخاطل الفاظ میں وہ آخری فیصلہ دستور ساز اسمبلی کا تسلیم کرتے ہوئے ہر بات صاف الفاظ میں کہہ رہے ہیں کہ بہر صورت جو بھی دستور بنے گا وہ بنیادی طور پر اسلامی اصولوں کا مظہر و مرتع ہو گا اور اس جمہوریت کا عکس ہو گا جو ۱۳۱۳ سو سال پہلے اسلام نے عہد نبوی میں قائم کی تھی، جس میں انسانی مساوات، عدل اور شفاقت پائی جاتی تھی۔

ساتھ ہی وہ یہ بات بھی وضاحت سے کہہ رہے ہیں کہ یہ نظام تھیا کر لیں یا پاپائیت نہیں ہو گا جس میں چند مذہبی علم بردار خدا بن کر فیصلہ کریں۔ یہ بعینہ وہی بات ہے جو مرحوم مولانا مودودی نے، علامہ اقبال نے، علامہ محمد اسد نے اپنی تحریرات میں کہی کہ اسلام میں تھیا کر لیں نہیں ہے۔ خلافت اور شورائیت کا واضح مفہوم اللہ تعالیٰ اور انسانوں کے سامنے جواب دیں اور احتساب کے ساتھ حکومت کرنا ہے جو اسلام کی روح ہے۔ اس میں کوئی بڑے سے بڑا علم دین اپنے آپ کو منزہ عن الخطأ قرار دے کر تھیا کر لیں کے طرز پر فیصلے صادر نہیں کر سکتا۔

دستور سازی کی بنیاد کو واضح طور پر بیان کرنے کے ساتھ ہی قائد اعظم نے ان تمام غباروں میں سے ہوانکال دی جو دین و سیاست کے الگ ہونے اور ریاست کا کوئی مذہب نہ ہونے کی ڈفلی بجا بجا کر اپنے آپ کو خوش اور دوسروں کی آنکھ میں دن کی روشنی میں دھول ڈالنے میں آج بھی ملک میں داش و رانہ اداؤں کے ساتھ مصروف پائے جاتے ہیں۔ بانی پاکستان کے اپنے الفاظ میں:

آپ نے دنیا کو فسطائیت کی مصیبت سے نجات دلانے اور اسے جمہوریت کے لیے

پاکستان

محفوظ کرنے کے لیے خط ارض کے دُور دراز

گوشوں میں بہت سی لڑائیاں لڑی ہیں۔ اب آپ کو اپنے وطن میں اسلامی جمہوری، معاشرتی عدل اور انسانی مساوات کے فروغ اور بقا کے لیے سینہ پر ہونا ہوگا۔ (ملیر چھاؤنی میں فوجی افسروں اور جوانوں سے خطاب، ۲۱ فروری ۱۹۷۸ء، قائد اعظم:

(تقاریر و بیانات، چہارم، ص ۲۱۹)

بانی پاکستان نے باتِ محض جمہوریت کی نہیں کی بلکہ جو اصلاح استعمال کی وہ Islamic Democracy ہے اور اس کے ساتھ اسلامی معاشرتی عدل کا اضافہ کیا۔ اگر بانی پاکستان کے ذہن میں نہ ہب، ایک ذاتی معاملہ تھا تو اپر درج کیے گئے تمام بیانات سے ان کا مدعا کیا تھا؟ جیسا کہ پہلے عرض کیا گیا کہ ان کے نقاد بھی ان کے خلوص، نذر، دوٹوک بات کرنے اور نفاق سے پاک رویے کا اعتراض کرتے ہیں۔ اتنے واضح طور پر اپنا مدعایاں کرنے کے بعد بھی اگر کوئی ان پر تہمت لگاتا ہے کہ وہ پاکستان کے دستور کو اسلام سے خالی اور ملک کو سیکولر بنانا چاہتے تھے تو اس میں قصور بانی پاکستان کا نہیں ان نام نہاد دانش و رہوں کی دانش کا نظر آتا ہے۔

اسی بات کو آگے بڑھاتے ہوئے ۲۳ فروری ۱۹۷۸ء کو بانی پاکستان جن الفاظ کا انتخاب کرتے ہیں انھیں پڑھنے کے بعد صرف بصیرت اور بصارت سے محروم شخص ہی ان کے تصور پاکستان کو سیکولر کہہ سکتا ہے، جب کہ یہ تاریخی حقیقت ہے کہ ان کے کسی ایک خطاب یا بیان میں لفظ سیکولر نام لینے کو ایک مرتبہ بھی استعمال نہیں کیا گیا۔ بانی پاکستان کہتے ہیں:

یہ ملکت جو کسی حد تک اس برصغیر کے ۱۰ کروڑ مسلمانوں کے حسین خواب کی تعبیر ہے، ۱۳ اگست ۱۹۴۷ء کو معرض وجود میں آئی۔ پاکستان سب سے بڑی اسلامی ملکت اور دنیا کا پانچواں بڑا ملک ہے۔ (امریکا کے عوام سے نشری خطاب، کراچی، فروری ۱۹۷۸ء،

قائد اعظم: تقاریر و بیانات، چہارم، ص ۲۲۰)

بانی پاکستان کی نگاہ میں اسلام اور پاکستان کا رشتہ کیا تھا سمجھنے کے لیے نہ صرف بانی پاکستان کے بیانات و تقاریر بلکہ خود ان کی اپنی فکر اور حیات کو بغور سمجھنے کی ضرورت ہے۔ بعض اوقات ہم تک تاریخی معلومات بھی آدھی یا اُس سے کم پہنچتی ہیں اور بقیہ معلومات غیر ارادی یا

پاکستان

ارادی طور پر نظریوں سے اوجھل کر دی جاتی ہیں۔ خواجہ

عبدالرحیم تحریک پاکستان کے سرگرم کارکنوں میں شمار ہوتے تھے۔ ۲۳ مارچ ۱۹۷۰ء کو قرارداد پاکستان کے ایک دن بعد انہوں نے اپنے گھر پر قائدِ عظم اور دیگر عمائدین کو مدعو کیا۔ بانی پاکستان نے وہاں پر جو بات کہی وہ غیر معمولی اہمیت کی حامل ہے:

تم نے اور چودھری رحمت علی نے جو نام ۱۹۷۰ء میں تجویز کیا تھا اس پر بہت سرگرمی سے ہندو پریس میں بات ہو رہی ہے۔ خواجہ رحیم نے قائدِ عظم سے پوچھا: پھر آپ کے خیال میں مملکت کا نام کیا ہونا چاہیے؟ علامہ اقبال بھی اس نام کو پسند کر چکے تھے۔ اس پر قائدِ عظم نے کہا: اگر تم لوگ اور مسلم قوم کو یہ نام پسند ہے تو مجھے اس پر کوئی اعتراض نہیں سوائے اس کے کہ پفالت پر تم نے جو نام لکھا ہے وہ Pakistan ہے، اس میں اسلام کے لیے اضافہ کر دو جو ان تمام صوبوں کے درمیان جوڑنے والی کڑی ہے۔ خواجہ رحیم نے قائد کا یہ پیغام چودھری رحمت علی کو پہنچایا جو ان دونوں کراچی میں آئے ہوئے تھے۔ چند دنوں کے بعد قائد علی گڑھ گئے جہاں ان کا استقبال 'قائدِ عظم زندہ باد، پاکستان زندہ باد' کے نعروں سے ہوا۔ اس پر آپ نے کہا کہ یہ درست نہیں ہے کہ ایک فانی شخص کو زندہ باد کہا جائے۔ ہاں یہ ٹھیک ہے کہ پاکستان زندہ باد کہا جائے۔ پھر آپ نے دھرایا کہ "اگر ہند کے مسلمان اپنے ملک کا یہ نام رکھنا چاہتے ہیں تو مجھے کوئی اعتراض نہیں صرف اس میں اسلام کی علامت ہے اور جو تمام صوبوں کے درمیان اتحاد کا حصہ رہے۔ (سلطان زہیر اختر، شاید کہ اُتر جائے

ترے دل میں مری بات، ۱۹۹۸ء، ص ۲۲)

گذشتہ کچھ عرصے سے پاکستانی صحافت اس مضمکہ خیز سطح پر اُتر آئی ہے کہ ملک کے انگریزی انبارات میں قائدِ عظم کا خاک نصف چہرے پر ڈاڑھی کے ساتھ دکھایا گیا ہے! مسلمان کو تو اللہ اور رسول اللہ صلی اللہ علیہ وسلم کی ہدایت ہے کہ جو اس کے ساتھ بھلائی کرے اس کے احسان اور شکر کا اظہار کرے، کجا یہ وہ اس کا خاک کا اڑا کر اپنے نفس کی تسکین کرے! کاش! تاریخ کا چہرہ مسخ کر کے حقائق کو توڑ مرور کر گراہ کن انداز میں دیکھنے اور پیش کرنے والے آل انڈیا مسلم لیگ

پاکستان

کے خطاب کو ایک نگاہ ڈال لیتے جو ۲۲ راکٹوبر

۱۹۳۹ء کو لاہور کے روزنامہ انقلاب میں طبع ہوا۔ قائد کے الفاظ یہ تھے:

میں نے بہت دنیا دیکھی ہے اور کافی دولت مند ہوں۔ زندگی کی تمام آسائشوں کا میں نے لطف اٹھایا ہے۔ میری واحد خواہش یہ ہے کہ مسلمان ایک آزاد کمیونٹی کی حیثیت سے پھلے چھوپیں۔ میں اس دنیا کو ایک صاف ضمیر کے ساتھ چھوڑنا چاہتا ہوں اور اس احساس اور اطمینان کے ساتھ کہ جناح نے اسلام کے مقاصد سے دھوکا نہیں کیا۔ مجھے آپ سے کسی تعریف یا سرٹیفیکیٹ کی ضرورت نہیں ہے۔ میں صرف یہ چاہتا ہوں میرا دل، میرا ضمیر اور میرا ایمان میری موت کے وقت یہ ثابت کرے کہ جناح اسلام اور مسلمانوں کے مقاصد کا دفاع کرتے ہوئے مرا۔ اللہ یہ شہادت دے کہ جناح کفر کی طاقتوں کے خلاف اسلام کا چینڈا اٹھائے ہوئے ایک مسلمان کی طرح جیا اور مرا۔ (صادر محمود، Wanted Islamic Democratic Quaid)

(Progressive State ۲۳ مارچ ۲۰۰۲ء)

نہ صرف یہ بلکہ جولائی ۱۹۳۷ء میں قائد نے ۱۰ اور ۱۱ زیب روڈ، دہلی اپنے گھر پر مولانا شبیر احمد عثمانی مرحوم کو دعوت دی۔ مولانا نے پوچھا: پاکستان کا دستور کس نوعیت کا ہوگا؟ بانی پاکستان نے جواب دیا: قرآن پاکستان کا دستور ہوگا۔ میں نے قرآن ترجمے کی مدد سے پڑھا ہے۔ میرا ایمان ہے کہ کوئی دستور قرآنی دستور سے بہتر نہیں ہو سکتا۔ میں نے یہ جنگ (آزادی) مسلمانوں کے ایک سپاہی کی حیثیت سے جیتی ہے۔ میں قرآنی دستور کا ماہر نہیں ہوں۔ میں آپ سے درخواست کروں گا کہ آپ اور آپ کی طرح کے دیگر علماء کر قرآنی دستور تیار کریں۔

(سعید راشد، قائد اعظم گفتار و کردار، لاہور، مکتبہ میری لائبریری ۱۹۸۶ء)

اسلام اور ریاست کے تعلق کے حوالے سے اسیٹ بنک آف پاکستان کے تحقیقی شعبے کا افتتاح کرتے وقت کیم جولائی ۱۹۳۸ء کو قائد اعظم نے اپنی وفات سے صرف دو ماہ پہلے جو خطاب کیا وہ یہ شہادت دیتا ہے کہ قرآنی دستور کی طرح وہ اسلامی معاشریت اور بذکاری کو پاکستان میں رانج دیکھنا چاہتے تھے۔ ان کے اپنے الفاظ ہیں:

پاکستان

آپ کا تحقیقی شعبہ، بنکاری کے طور طریقوں کو

معاشرتی اور اقتصادی زندگی کے اسلامی تصورات سے ہم آہنگ کرنے کے سلسلے میں جو کام کرے گا میں ان کا دل چپی کے ساتھ انتظار کروں گا۔ اس وقت مغربی اقتصادی نظام نے تقریباً ناقابلِ حل مسائل پیدا کر دیے ہیں اور ہم میں سے اکثر کوئی محسوس ہوتا ہے کہ شاید کوئی مجزہ ہی دنیا کو اس بر巴ادی سے بچا سکے جس کا اسے اس وقت سامنا ہے۔ یہ افراد کے مابین انصاف کرنے اور میں الاقوامی سطح سے ناجاتی کو دور کرنے میں ناکام ہو گیا ہے۔ برکس اس کے گذشتہ صدی میں دو عالمی جنگوں کی زیادہ تر ذمہ داری بھی اس کے سر ہے۔ مغربی دنیا اس وقت اپنی میکانی اور صنعتی اہلیت کے باوصف جس بدترین ابتری کی شکار ہے وہ اس سے پہلے تاریخ میں کبھی نہ ہوئی ہو گی۔ مغربی اقدار، نظریے اور طریقے خوش و خرم اور مطمئن قوم کی تشكیل کی منزل کے حصول میں ہماری مدد نہیں کر سکیں گے۔ ہمیں اپنے مقدر کو سنوارنے کے لیے اپنے ہی انداز میں کام کرنا ہو گا اور دنیا کے سامنے ایک اپیلا اقتصادی نظام پیش کرنا ہو گا جس کی اساس انسانی مساوات اور معاشرتی عدل کے سچے اسلامی تصور پر استوار ہو۔ اس طرح سے ہم مسلمان کی حیثیت سے اپنا مقصد پورا کر سکیں گے اور بنی نوع انسان تک پیغامِ امن پہنچا سکیں گے کہ صرف یہی اسے بجا سکتا ہے اور انسانیت کو فلاح و بہبود، مسرت و شادمانی سے ہمکنار کر سکتا ہے۔ (اسٹیٹ بیک آف پاکستان کی افتتاحی تقریب میں خطاب، کراچی، کیم جولائی ۱۹۷۸ء، قائد اعظم: تقاریر و بیانات، جلد چہارم، ص

(۵۰۱)

ان مصدقہ بیانات اور خطابات کے بعد کسی کا معصوم ہی شکل بنانے کیہا کہ ہم نہیں جانتے قائد کس طرح کا پاکستان، کس طرح کا دستور پاکستان اور کس طرح کی معیشت ملک میں نافذ کرنا چاہتے تھے، اگر بد نیتی نہیں تو کم از کم تاریخی حلقہ سے مذاق نظر آتا ہے۔

جن بنیادی امور کو بانی پاکستان نے اپنی واضح اور مل بات سے طے کر دیا تھا انھیں نے سرے سے ایک issue بنا بجاے خود منقی اور فکری انتشار کا پتا دیتا ہے۔ ان تمام حلقے کو پس

پشت ڈالتے ہوئے ایک علمی بدیانیتی یہ بھی کی جاتی ہے کہ قائد کے ۱۱ اگست ۱۹۴۷ء پاکستان کے دستورساز اسمبلی کے خطاب کو سیاق و ساق سے علیحدہ کر کے محض دو جملوں کو بار بار دہرا کر یہ تاثر دیا جاتا ہے کہ وہ مذہب کو ایک ذاتی معاملہ اور سیاست سے الگ تصور کرتے تھے۔ یہ بانی پاکستان پر ایک گھناؤنا اتهام ہے کیونکہ اس پورے بیان میں انہوں نے نہ سیکولر کا لفظ استعمال کیا نہ اس طرف کوئی اشارہ کیا۔ جو بات انہوں نے کہی اگر ان کے اپنے الفاظ میں عن میں جائے تو دودھ کا دودھ اور پانی کا پانی ہو جاتا ہے۔

یہ بات بھی اہم ہے کہ اگر محض بطور مفروضہ ہم وقتی طور پر یہ مان بھی لیں کہ اس خطاب میں انہوں نے مذہب کو سیاست سے الگ کر دیا تو اپر درج کیے گئے سارے بیانات جو قیام پاکستان سے قبل اور اس تھا تقریر، یعنی ۱۱ اگست کے بعد دیے گئے ہیں، ان کی حیثیت کیا تھی؟ ان تمام تقاریر و بیانات میں جو ۱۱ اگست کے حوالے کے بعد والے ہیں وہ واشگاف الفاظ میں نہ صرف اسلام بلکہ شریعت کی بنیاد پر پاکستان کے نظام کا ذکر کرتے ہیں۔ ۲۵ جنوری ۱۹۴۸ء کو کراچی میں خالق دیناہال میں بار ایسوی ایشن کراچی سے خطاب کرتے ہوئے وہ کہتے ہیں:

وہ یہ سمجھنے سے قادر ہیں کہ لوگوں کا ایک طبقہ جو دانستہ طور پر شرارت کرنا چاہتا ہے، یہ پوچھندا کر رہا ہے کہ پاکستان کے دستور کی اساس شریعت پر استوار نہیں کی جائے گی۔ قائدِ اعظم نے فرمایا: آج بھی اسلامی اصولوں کا زندگی پر اسی طرح اطلاق ہوتا ہے جس

طرح ۱۳ سو بر سر پیش تر ہوتا تھا.....

جب ہم اسلام کی بات کرتے ہیں تو بلاشبہ بہت سے لوگ ایسے ہیں جو اس بات کو بالکل نہیں سراہتے۔

اسلام نہ صرف رسم و رواج، روایات اور روحانی نظریات کا مجموعہ ہے، بلکہ اسلام ہر مسلمان کے لیے ایک ضابطہ بھی ہے جو اس کی حیات اور اس کے رویے بلکہ اس کی سیاست و اقتصادیات وغیرہ پر محیط ہے۔ یہ وقار، دیانت، انصاف اور سب کے لیے عدل کے اعلیٰ ترین اصولوں پر منی ہے۔ ایک خدا اور خدا کی توجید، اسلام کے بنیادی اصولوں میں سے ایک ہے۔ اسلام میں ایک آدمی اور دوسرے آدمی میں کوئی فرق

پاکستان

نہیں۔ مساوات، آزادی اور یگانگت، اسلام

کے بنیادی اصول ہیں۔

ہم نے صفات کی تنگی کے پیش نظر قائد کے واضح اور بلند آہنگ بیانات کو صرف نقل کر دیا ہے۔ ان میں سے ہر خطاب اور بیان پر اگر کوئی تجزیاتی مضمون تحریر کیا جائے تو ایک کتاب تیار ہو سکتی ہے۔ ہماری نوجوان نسل کو خصوصی طور پر ان خطابات کو بغور پڑھنے کی ضرورت ہے، کیونکہ پاکستانیات کے نام سے انھیں جو کچھ پڑھایا گیا ہے اس کے ماخذ بر انوی اور امریکی مصنفوں کی پاکستان کے بارے میں لکھی ہوئی کتابیں ہیں، جن کا بنیادی مفروضہ ہی یہ ہے کہ قائدِ عظم ایک سیکولر انسان تھے اور ایک سیکولر پاکستان بنانا چاہتے تھے۔ یہ دونوں مفروضے حق و صداقت سے دوری اور قیاس و گمان کی بنیاد پر تاریخ مسخر کرنے کی مثال کہے جاسکتے ہیں۔ ظلم کا ایک پہلو یہ یہی ہے کہ بانی پاکستان اور پاکستان کے تصور کو جانے اور سمجھے بغیر اخباری اور برتری صحافت میں غیرمعتر Batool کو اتنی کثرت سے بیان کیا جائے کہ ناظرین افواہ کو حقیقت مانے پر مجبور ہو جائیں۔

---